

విప్రుడు

అసమర్థుడు

అదో రైలు.

ఆ రైల్వో అదో ఫస్ట్ క్లాస్ బోగీ. ఆ బోగీలో అదో కూపే. ఆ కూపేలో కిటికీ పక్కనే కూర్చుని బయటకి చూస్తున్నాడు రామం. రామాన్నే చూస్తోంది సీత. ఇలా చూస్తూనే -

“ఏంటలా తదేకంగా కిటికీలోంచి చూస్తున్నారు? ముళ్ళపూడి వారి కథలోలా - ఎంకీ, నాయుడు బావా కనిపిస్తారనా?” అని తీడిగింది సీత.

“నా పక్కనే ఎంకివి నువ్వుండగా - ఇంకో ఎంకి కోసం చూడడమేంటి సీతా?” అని అడిగాడు రామం.

“అవును డెబ్బైమూడేళ్ళ ఎంకి. నండూరి వారు కానీ, ముళ్ళపూడి వారు కానీ ఊహించలేనంత ముసలి ఎంకి”.

“ఊహించలేరు. ఎందుకంటే వాళ్ళు నిన్ను చూశేదు. చూసుంటే, వాళ్ళ ఎంకి నీ వయస్సుదే అయ్యుండేది.”

సీత నవ్వలేదు. రామమే అన్నాడు -

“రైల్వో కిటికీ పక్కనే కూర్చుని బయట కనిపించే కొండలనీ, కాలవలనీ, పొలాలనీ చూస్తోంటే, ఎంత హాయిగా ఉంటుందో. నేనెప్పుడూ అందుకే కిటికీ పక్కనే కూర్చుంటాను.”

“అవును కూర్చుంటారు. అయితే బయటికి చూడరు. యాభై యేళ్ళ క్రితం - పెళ్ళయి మనం ఇలాగే రైల్వో ఫస్ట్ క్లాస్ కూపేలో - ప్రయాణం చేస్తున్నంత సేపూ-కిటికీలోంచి బయటకి చూసారా? కూపేలో ఉన్న నన్ను చూసారా?”

“నిన్నే చూసాను”

“మరిప్పుడు నన్ను చూస్తున్నారా?”

“లేదు. అయితే సీతా! అంత మాత్రాన నాకు నీ మీద ప్రేమ తగ్గిందని మాత్రం అనుకోకు. అప్పుడెంత ఉందో, అంతో, అంతకన్నా ఎక్కువో, ప్రేముంది నీపైన నాకు ఇప్పుడు.”

“నాకు తెలియదా? మీ మీద నాకో, నా మీద మీకో - ప్రేమ తగ్గిందనుకునే భ్రమ లేదు నాకు. అయితే అప్పుడు శరీరాల మీద మమకారం వుండేది. అందం మీద ఆశ ఉండేది. ఇప్పుడు అవేం లేవు. ఉత్త ప్రేమ. సీత మీద రామానికి, రామం మీద సీతకి.”

“సీతా!” అన్నాడు ఏమనాలో తెలియక రామం.

సీత నవ్వలేదు. నవ్వకుండా -

“చూడండి. కదులుతున్న రైల్వోంచి చూస్తోంటే, దగ్గరున్నవి వేగంగా వెనక్కి వెళ్ళిపోతున్నట్లు, దూరంగా ఉన్నవి నెమ్మదిగా మనతో వస్తున్నట్లు కనిపిస్తాయి. ఎంత మాయో!” అని అంది.

“మాయే - అయినా అందంగా ఉంటుంది.”

“మాయ - అందుకే అందంగా ఉంటుంది” అని “చూడండి. ఇలా చూసే అవకాశం మళ్ళీ ఇంక రాదేమో” అంది సీత.

“అంటే?” అన్నాడు రామం.

“ఇదే మన ఆఖరి ప్రయాణం” అంది సీత.

“అంటే - మనం ఎక్కడికి వెళ్తున్నామో అక్కడ నుండి మళ్ళీ తిరిగి రామా?” అన్నాడు రామం.

“అవును రామా!” అంది సీత.

“అసలు మనం ఎక్కడికి వెళ్తున్నాం? ఎందుకు వెళ్తున్నాం? ఏమీ చెప్పకుండా ప్రయాణం చేసావు నన్ను. మనం తిరిగి రాకపోతే, మన ఇల్లు ఏమయిపోతుంది? మన సామాను -”

“ఎన్నాళ్ళు మనం ఆ ఇంటినీ, ఆ సామానుని అంటిపెట్టుకుని ఉంటాం? ఎప్పుడో ఒకప్పుడు వదిలెయ్యాలి కదా? ఇప్పుడే వదిలేద్దాం.”

“నన్నెక్కడికి తీసుకెళ్తున్నావు సీతా?”

“యాభై యేళ్ళ క్రితం నేను మీతో వచ్చేసాను. అలాగే ఈ రోజు మీరు నాతో వస్తున్నారు. ఆ రోజు నేను మీతో రావడానికి భయపడ్డానా? ఈ రోజు మీకు నాతో రావడానికి అంత భయం దేనికి?”

“భయమా? నాకు నీతో రాడానికా? ఏం మాట్లాడుతున్నావు సీతా? నీతో తప్ప ఇంకెవరితోనైనా ఎక్కడికైనా ఇంత దైర్యంగా వెళ్ళగలనా నేను? నాకు భయం లేదు. అయితే అసలెక్కడికి వెళ్తున్నాం? ఎందుకు వెళ్తున్నాం? అది అర్థం కావడం లేదు.”

“ఈ సంసారాన్నీ, ఈ బంధాలనీ వదిలేసుకుని వెళ్ళిపోదాం”

“అంటే - మన ఇంటినీ, మన పిల్లలనీ వదిలెయ్యడమనేనా?”

“అవును. మనం పిల్లల్ని కన్నాం. పెద్దవాళ్ళని చేసాం. వాళ్ళు పెద్ద ఉద్యోగాలు చేసుకుంటూ సంపాదించుకుంటున్నారు. వాళ్ళకి పిల్లలు పుట్టి పెరుగుతున్నారు. ఇంక మనం ఈ బంధాలకి దూరంగా వెళ్ళిపోవాలి. లేకపోతే, ఈ మాయలో ఇలానే ఉండిపోతాం.”

“ఇక్కడ నుండి వెళ్ళిపోతే, ఈ మాయలోంచి బయటకి రాగలుగుతామా?”

“రాగలుగుతామో లేదో తెలియదు. ఇక్కడ ఉంటే మాత్రం రాలేం. శ్లేష్మంలో పడ్డ ఈగల్లా కొట్టుకుంటూనే ఉంటాం. మా అమ్మాయి మిమ్మల్ని బాగా చూస్తుంది. మా కోడలంత మంచిది కాదు. మా మనవడు చాలా బాగా చదువుతాడు. ఇదిగో, ఈ జంజాటంలోనే ఉండిపోతాం.”

“ఇన్నాళ్ళు దేన్ని మనం మన లోకం అనుకున్నామో-దాన్ని



ఈ రోజు కాదనుకోడం ఎందుకు సీతా?”

“ఇన్నాళ్ళూ మనం అనుకుంటున్న లోకం కాకుండా మరో లోకం ఉందేమో మనకి తెలియదు. ఉంటే దాని గురించి ఆలోచించవద్దా?”

“మరోలోకం ఉందో లేదో తెలియదు. ఉన్నా దాని గురించి మనం తెలుకోగలమో లేదో తెలియదు. ఉంటే దాని గురించి ఆలోచించవద్దా?”

“ఉందో లేదో తెలియదు. అయితే మరణం మాత్రం నిజం. అది దగ్గరవుతున్నప్పుడయినా-దాని తర్వాత ఏముందో ఆలోచించుకోవద్దా? ఇప్పుడయినా ఈ సృష్టికి మూలం గురించి తెలుసుకుందుకు ప్రయత్నించవద్దా? ఇప్పుడయినా - ఉందో లేదో తెలియని - మరో జన్మకి మంచి బాట వేసుకోవద్దా?”

“మరో జన్మ - దానికి బాట - దాన్ని మనం వేసుకోడం - ఏం మాట్లాడుతున్నావు సీతా?”


“మరో జన్మ ఉందో లేదో తెలియదు. అసలు ఉండడం అంటే ఏమిటో కూడా తెలియదు. మరణంతో శరీరం నశిస్తే, నశించకుండా ఉన్నదేదో మరో శరీరంలోకి ప్రవేశిస్తుందని కదా -

పునర్జన్మ వాదుల సిద్ధాంతం. దాన్నే ఆత్మ అంటున్నారు. ఆత్మకి మరణం లేదంటున్నారు. ఈ ఆత్మ ఒక శరీరాన్ని విడిచి మరో శరీరంలోకి వెళుతుందంటున్నారు. దాని నిజానిజాలు మనకి తెలియవు. ఒకవేళ అదే నిజమైతే, మన ఆత్మని మనం పవిత్రంగా ఉంచుకోవద్దా? ఎందుకంటే ఈ ఆత్మ జీవిస్తూనే ఉంటుంది. ఈ జన్మ ఎక్కడ అంతం అవుతుందో, మరుజన్మ అక్కడ ఆరంభం అవుతుంది. ఈ జన్మ అంతం అయ్యేటప్పుడు ఏ ఆలోచనలు ఉంటాయో, మరో జన్మ వాటితోనే ప్రారంభం అవుతుంది.”

“అంతా చూసినట్లు చెప్పున్నావు. ఇంతవరకూ ఒక్కరైనా మరణించిన వాళ్ళు మళ్ళీ మనకు కనిపించారా? మరణం తర్వాత ఆత్మలు మరో శరీరంలోకి ప్రవేశించినట్లు మనం కథలు వింటున్నాం. అవి నిజాలని ఎలా అనుకోగలం?”

“అనుకోలేం. అనుకోకూడదు కూడా. అయితే కొన్ని విషయాలను చూడండి. పుట్టిన నాలుగైదేళ్ళకే సంగీతం వచ్చేస్తోంది కొందరికి. ఎవ్వరి దగ్గరా నేర్వకుండా పెద్ద పెద్ద లెక్కలు చిన్న వయస్సులో చేసేయ్యగలుగుతున్నారు కొందరు. వాళ్ళకి ఆ విద్యలు ఎక్కడనుండి వస్తున్నాయి? వాటినే పూర్వజన్మ వాసనలు

రాగింగ్!



అంటున్నారు. ఆ వాసనలు మనల్ని వదలవు. అంటిపెట్టుకునే ఉంటాయి."

"మనకి ఇంతకు ముందోక జన్మ ఉందో లేదో తెలియదు. ఈ జన్మలో మనకు పూర్వజన్మ జ్ఞాపకాలు ఏవీ లేవు. అలాగే వచ్చే జన్మలో కూడా ఉంటాయన్న నమ్మకం లేదు. పూర్వజన్మ జ్ఞానమే లేనప్పుడు దాని గురించి ఆలోచించడం ఎందుకు?"

"మనకి తెలిసినా, తెలియక పోయినా ఈ జన్మలోని ఆలోచనలు వచ్చే జన్మలో మనల్ని అంటిపెట్టుకుని ఉంటాయేమో. అసలు జన్మ రాహిత్యమే లభిస్తుందేమో. ప్రయత్నిస్తే జన్మ జన్మకూ ఆత్మ జన్మరాహిత్యానికి దగ్గరై ముక్తి పొందుతుందని కదా అంటున్నారు. అలాంటప్పుడు మనం మంచి ఆలోచనలతో కాలం గడపడం మంచిది కాదా?"

"ఆలోచనల్ని మంచిగా, మనం మన ఇంట్లోనే ఉంటూ, ఉంచుకుందుకు ప్రయత్నించచ్చు కదా?"

"ప్రయత్నించచ్చు. కానీ ఆ ప్రయత్నాలు ఫలించే అవకాశం తక్కువ. నా కూతురూ, నా కొడుకూ, నా మనవడూ, నా మనవరాలూ - ఈ బంధాలు మనల్ని మరో విషయం గురించి ఆలోచించనివ్వవు. ఇది కావాలి, అది కావాలి అన్న కోరిక పోదు. కోడలిని కష్టపెట్టడం, కూతురిని సుఖపెట్టడం, ఆస్తి పోతుందేమోననుకోడం, కూతురు పిల్లలని కోడలి పిల్లలకన్నా బాగా చూడడం - ఇవన్నీ చెయ్యకుండా ఉండగలమా?"

"ఇంతకాలం మనం అలా చేస్తున్నామా?"

"మీకేమనిపిస్తోంది?"

"అలాగే అనిపిస్తోంది."

"అసలలా అనిపించకపోయినా, ఈ బంధాల మాయలో కొట్టుకుపోతున్నామా? లేదా? మనం మన పిల్లలని బాగా చూసాం,

వాళ్ళు మనల్ని చూడాలి అన్న ఆలోచన కలుగుతోందా లేదా? చూడకపోతే బాధ కలుగుతోందా లేదా? వీటికి దూరంగా వెళ్ళిపోవాలి."

"అవును సీతా - వెళ్ళిపోవాలి. ఈ సంసారానికి దూరంగా వెళ్ళిపోవాలి. చాలా రోజులుగా నాకూ అలానే అనిపిస్తోంది. అయితే అలా వెళ్ళిపోవడం భయపడి పారిపోతున్నట్లుగా - పలాయనత్వంలా - అనిపించి, అలా చెయ్యడం లేదు. ఆ మాట చెప్పడం లేదు."

"వెళ్ళాల్సిన చోటుకి వెళ్ళడం పలాయనత్వం కాదు?"

"మనం వెళ్ళాల్సిన చోటు ఏది?"

"మనుషులు నిర్మించిన ప్రపంచానికి దూరంగా - ప్రకృతికి దగ్గరగా"

"అంటే, అడవులనా?"

"అలాంటి చోటుకి. ఈ జనారణ్యానికి దూరంగా."

"మనం ఇలా వెళ్ళిపోయామని తెలిసి, మన పిల్లలు బాధ పడరా?"

"పడతారు - పడితే -"

"వాళ్ళని బాధపెట్టడం సరయిన పనేనా?"

"ఎన్నాళ్ళని వాళ్ళని మనం చూస్తాం. వాళ్ళ బాధలనీ, సుఖాలనీ వాళ్ళు చూసుకోగలరు. వాళ్ళ కోసం మనం మన మార్గాన్ని, మన గమ్యాన్నీ వదిలేసుకుంటామా?"

"వాళ్ళ కోసం కాదు. మన కోసం. మన అవసరాల కోసం"

"మనకేం అవసరాలుంటాయి?"


"ఎందుకుండవు? మనకేం కావల్సివచ్చినా, చూడాల్సింది మన పిల్లలే కదా? వాళ్ళు చూస్తామనే అంటున్నారు కదా. అలాంటి వాళ్ళని వదిలేసి వెళ్ళడం ఎందుకు?"

"అసలు మనకు అవసరాలు లేవు. ఉండకూడదు. పిల్లల్ని పెంచి పెద్దచెయ్యడం తల్లితండ్రుల కర్తవ్యం. అయితే పెద్ద వాళ్ళని చూడడం పిల్లల పని కాదు. ఎందుకంటే పిల్లలు వాళ్ళ పిల్లల్ని పెంచి పెద్ద చెయ్యాలి. ముసలివాళ్ళని చూడడంలో వాళ్ళు వాళ్ళ పిల్లల భవిష్యత్తుని విస్మరించకూడదు. అలా జరిగితే ఏ తరమూ, ముందు తరాన్ని ముందుకు నడిపించలేదు."

"ఈ లోకమంతా మాయ. దీన్ని వదిలి పెట్టాలని అంటావు ఒక పక్క. ఇంకో పక్క ప్రతి తరం ముందుకి వెళ్ళాలంటావు. ఈ రెంటికీ లంకె ఎలా కుదురుతుంది సీతా?"

"ఎందుకు కుదరదు - కుదురుతుంది. ఈ వయస్సులో మనం తెలుసుకోవల్సింది ఈ విశ్వరహస్యం గురించి. మన గమ్యం భగవదైక్యం. మన మనవలూ. మనవరాళ్ళూ తెలుసుకోవల్సింది ఈ ప్రపంచంలో బతికే మార్గం. దాన్ని వాళ్ళకి చూపించడం మన పిల్లల కర్తవ్యం. మనకీ వాళ్ళకీ ఒకటే గమ్యం ఉండదు. మన మార్గాలు ఒకటవవు."

"మన గమ్యం భగవదైక్యమా?"



లోకంలో చెయ్యాల్సిన పనులు చాలా ఉన్నాయి. పిల్లల్ని కనడం, వాళ్ళని పెంచడం, పెద్దవాళ్ళని చెయ్యడం. ఇప్పుడు అవేం లేవు. ఇప్పటి మనకీ, అప్పటి మనకీ మార్గాలూ, గమ్యాలూ వేరు.

“మనం లెక్కల్లో Game theory గురించి Pay-off matrix గురించి చదివాం. అదే గీసాను ఇందులో.

“మనం ముసలి వాళ్ళం. మనకి చెయ్యాల్సిన పనులు లేవు. అందుకే భగవంతుడు సత్యమనీ, ఆయన దగ్గరికి చేరడానికి ధ్యానం మార్గం అనీ నమ్మడం వల్ల, మనకీ, మన వాళ్ళకీ నష్టం లేదు. భగవంతుడు అసత్యమైనా, ఈ మార్గం మనల్ని అక్కడకి చేర్చక పోయినా పరవాలేదు.

“యాభై ఏళ్ళ క్రితం మనం పడుచువాళ్ళం. అప్పుడు భగవంతుడూ, ధ్యానం అంటూ కాలం గడిపి ఉంటే, మనకీ, మన పిల్లలకీ నష్టం వచ్చి ఉండేది. అప్పటి పరిస్థితి వేరు. ఇప్పటి పరిస్థితి వేరు. ఇప్పుడు మనకీ-”

సీత చెప్తోంది. రామం వింటున్నాడు.

★ ★ ★

రైలు ఆగింది. ఇద్దరూ బయటికొచ్చి టాక్సీలో కూర్చున్నారు. ఎక్కడికీ వెళ్ళాలని సీత చెప్పిందో, అక్కడకెళ్ళి ఆగింది టాక్సీ.

రామం దిగి చూట్టూ చూసాడు.

ఒక పక్క గలగలా పారుతున్న గోదావరి. గోదావరి ఒడ్డునే పెద్ద మామిడి తోట. ఆ తోటలో అక్కడక్కడా చిన్న కుటీరాలు, రెల్లు దుబ్బుతో అందంగా అల్లిన కుటీరాలు.

ఆ కుటీరాల వైపుకి నడిచింది సీత. వెనకే కదిలాడు రామం.

ఓ కుటీరంలోకి దారి తీసింది సీత. అనుసరించాడు రామం.

విశాలంగా ఉంది కుటీరం. ఒక పక్క వంటకి కావల్సిన సదుపాయాలన్నీ ఉన్నాయి. మరో పక్క పడకకి కావల్సిన సరంజామా ఉంది. ఆ గదికి అనుకూల స్నానాల గది.

“మనకి కావల్సినవన్నీ ఉన్నాయి. ఇవన్నీ ఎలా ఏర్పాటు చేసావు సీతా?” అని అడిగాడు రామం.

“ఇక్కడ అందరూ మనలాంటి వాళ్ళే. అన్ని కుటీరాలలోనూ

మనలాంటి దంపతులే. ఇలాంటి సదుపాయాలే” అంటూ కుటీరం బయటకి వచ్చింది సీత. వెనకాలే వచ్చిన రామానికి గోదావరిని చూపిస్తూ -

“మనకిప్పుడు కావల్సింది సత్సాంగత్యం - అదిగో, ఆ నదే - ఆ గోదావరే - మీనకి సత్సాంగత్యం” -

అని మరో పక్కనున్న గుడిని చూపిస్తూ -

“అదిగో, ఆ గుడే మన ధ్యానాలయం” అంది.

“ఇంకా -” అని అడిగాడు రామం.

“ఇంకేం కావాలి? టీ.వీ.యా?” అని అడిగింది సీత.

“టీ.వీ అక్కర్లేదు కానీ -”

“పేపరా? ఆ పక్కన ఒక లైబ్రరీ ఉంది. అందులో అన్నీ వేదాంత గ్రంథాలే. పేపర్ వస్తుందేమో తీసుకోవాలి.”

“అన్నీ బావున్నాయి. వైద్య సదుపాయం -”

“ఎందుకు వైద్య సదుపాయం?”

“మనకి ఏదన్నా రోగం వస్తే -?”

“వస్తే - వస్తే ఏమవుతుంది.? చిన్న రోగాలకి మనమే మందులు వేసుకోవచ్చు. పెద్ద రోగాలు వచ్చాయా - వాటి మానాన వాటిని వదిలేయాలి. గుండె కొట్టుకుంటూనే ఉండాలని అనుకోకూడదు.”

“నా గురించి కాదు-నీ గురించి”

“నాకయినా, మీకయినా అంతే. డెబ్బై ఏళ్ళు దాటాయి. ఇంకా ఈ శరీరం మీద మమకారం ఎందుకు?”

“అలాగని మరణం కోసం ఎదురుచూస్తామా?”

“మరణం అంటే ఏమిటి? శరీర విసర్జనం. మన ప్రయత్నం ఫలిస్తే - ఈ శరీరాన్ని వదిలేసిన ఆత్మ - భగవంతునిలో లీనమై పోతుందేమో. ఆ ఐక్యం కోసం ఎదురు చూద్దాం. ఆ దివ్య సాక్షాత్కారం కోసం వేచి ఉందాం. దాని కోసం కలలు కందాం. దాని కోసం ధ్యానం చేద్దాం. ఒకవేళ భగవంతుడిలో కలవక పోయినా, ఆ ధ్యానం, ఆ కలలు అందంగా ఉంటాయి. ఆనందాన్నిస్తాయి.”

రామం మాట్లాడలేదు. సీత అడిగింది -

“మీకి పరిసరాలు నచ్చలేదా? నేనిలా తీసుకువచ్చానని కోపంగా ఉందా?”

రామం అన్నాడు -

“సీతా! నీ మీద నాకు కోపమా? దేనినుండి బయటపడాలని ఆశపడుతున్నానో, దాని నుండి బయటకి తీసుకువచ్చావు. దేని కోసం ప్రయత్నిద్దామని కోరుకుంటున్నానో, దాని కోసం బయటకి తీసుకు వచ్చావు. దేనికోసం ప్రయత్నిద్దామని కోరుకుంటున్నానో, దాని కోసం ప్రయత్నించేందుకు అవకాశం కల్పించావు. నన్నిలా తీసుకు వచ్చావని నీ మీద నాకు కోపమా? నీకు కృతజ్ఞుడినై ఉండాలి కానీ -”

శుభ్రమతి



శుభ్రమతి

తెలుగు పద్యం:
పనుగు లక్ష్మణ కవి
వ్యాఖ్యానం:
ప్రయాగ రామకృష్ణ



శ్లో. పరివర్తిని సంసారే మృతః కోనా న జాయతే
సజాతో యేన జాతేన యాతి వంశ స్సమున్నతిమ్॥

గీ. ప్రాణిలోకంబు సంసారపతిత మగుట
వసుధపై గిట్టిపుట్టనివాడె గలడె
వానిజన్మంబు సఫల మెవ్వని వలన
వంశ మధికోన్నతి వహించి వన్నె తెక్కు

జనన మరణాల చక్రం ఈ జీవితం. కిందు
మీదులపుతూ అలా అనంతంగా తిరుగుతూనే
వుంటుంది. మనం చేసుకున్న పాప పుణ్యాల

విపాతికమంది పిల్లల్నిగని
మరెన్ని వృద్ధిచేసితిని.
అందువలన నో పుట్టుక పుట్టుక.

కారణంగానే ఈ జన్మ మనకు లభించింది. మనం
చేసిన కర్మల ఫలితాన్ని అనుభవించేందుకు జన్మ
వెంట జన్మ. చావు పుట్టుకలను తప్పించుకునే వాడె
వడూ లేడు. అయితే ఎవరు పుడితే వంశం ఉన్నది
పొందుతుందో వారి పుట్టుకే పుట్టుక. ●

“కృతజ్ఞతలు నాకు కాదు. ఇవన్నీ నాకు చెప్పి నా చేత
చేయించింది సుజాత” అని అంది సీత.

“ఎ సుజాత?” అని అడిగాడు రామం.

“ఎ సుజాత అని అడుగుతున్నారు? ఎందరు సుజాతలు
తెలుసు మీకు?”

“నాకూ, నీకూ తెలిసిన సుజాత ఒక్కతే. ఆ సుజాత ఈ
పాటికి మన ఇంట్లోని సామానుని ఊళ్ళోని అనాధాశ్రమానికి
తరలిస్తూ ఉండి ఉంటుంది” అన్నాడు రామం.

సీత రామం వైపు అనుమానంగా చూసింది.

“ఈ ఆశ్రమం గురించి సుజాతకి ఎలా తెలుసుట?” అని
అడిగాడు రామం.

“ఎవరో అంకుల్ చెప్పారని అంది” అని అంది సీత -
రామం వైపు అనుమానంగా చూస్తూనే.

“రామం అంకుల్ అని చెప్పలేదా?” అని అడిగాడు రామం.

“మీరేనా సుజాత చేత -” అంటూ అగింది సీత.

రామం నవ్వాడు. సీత నవ్వలేదు. నవ్వకుండా -

“మీరు ఈ విషయాలన్నీ చెప్పి నన్ను రమ్మని ఉంటే.

మీ వెనక వచ్చి ఉండే దాన్ని కాదా? ఎందుకు సుజాత ద్వారా
చెప్పించి, నా చేత చేయించి - నా వెనక మీరు -” అని సీత
అంటోంటే -

“సీతా! పెళ్ళయిన వెంటనే నువ్వు నాతో వచ్చావు. ఆ
తర్వాత ఎప్పుడూ ఇద్దరం కలిసే ప్రయాణం చేసాం. ఈ సారి
నీ వెనక నేను ప్రయాణం చేద్దామని -”

“ఎప్పటిలాగే మీరు నా వెనక కాదు. ఎప్పుడూ నేను మీ
వెనకే -”

“అన్ని ప్రయాణాలూనా?” అని అడిగాడు రామం.

రామం అడిగింది అర్థం అయినట్లు సీత -

“ఆ ప్రయాణం మాత్రం కాదు” అని అంది.

“అన్ని ప్రయాణాలూ మనం కలిసే చేసాం సీతా.
భగవంతుడు అనుగ్రహిస్తే - ఆయన దగ్గరికి ప్రయాణం కూడా
కలిసే చేస్తాం” అని అంటున్న రామం కంఠం వణికింది.

ఫింటున్న సీత కళ్ళలో తడి ఉబికింది.

అలాంటి దంపతుల్ని అంతకు ముందే చూసిన గోదావరి
- ఎప్పటిలాగే - అనందంగా ఉరకలు వేసింది. ●